

آزاد چھوڑ دیا گیا تو اس کے تلتے تنانچ سب کو بھلنا پڑیں گے۔ آج جو کچھ ہو رہا ہے ہمارے سامنے اس وقت بھی تھا، اور ہم نے اپنے کالموں کے ساتھ ساتھ بہت سے سر برآ دردہ دیئی و سیاسی راہ نماوں کو ذاتی ملاقاتوں میں بھی توجہ دلانی تھی۔ مگر غریب شخص کی کون سنتا ہے؟

آج ہم جس دلدل میں ڈھنٹے چلے جا رہے ہیں، اس سے نکلنے کے لیے قومی سیاسی کانفرنس کا انعقاد اور مشترکہ پلان طے کرنے کا فیصلہ خوش آئندہ ہے۔ اور بعد از خرابی بسیار ہونے کے باوجود امید کا پہلو اس میں بہر حال موجود ہے۔ اس لیے ہم شہداء کے خاندانوں کے رخ غم بلکہ پوری قوم کے اس مشترکہ صدمہ میں برا بر کے شریک ہیں۔ اور قومی کانفرنس کے فیصلوں اور عزم میں ثابت پیش رفت کے لیے دعا گو ہیں۔ اللہ تعالیٰ ملک و قوم کو اس خوفناک اور المناک بحران سے نجات دلائیں، آمین یا رب العالمین۔

اس حوالہ سے ایک اور بات بھی قابل توجہ ہے کہ میڈیا کے بعض اہل کاروں اور کچھ مسلکی طور پر متعصب راہ نماوں نے اس سارے سلسلہ کا تعلق دیوبندیت کے ساتھ جوڑنے کیلئے مخصوص پلانگ کے ساتھ ہم شروع کر رکھی ہے اور اپنی تمام تر حب الوطنی، امن دوستی اور قربانیوں کے باوجود بعض دیوبندی دانش و رہبی دفای پوزیشن پر کھڑے دکھائی دینے لگے ہیں۔ اس کی ایک وجہ ہمارے خیال میں یہ بھی ہے کہ ہم نے چند سال قبل جامعہ اشرفیہ لاہور میں تمام دیوبندی جماعتوں، مرکز اور حلتوں کو مجتمع کر کے ایک متفقہ موقف طے کیا تھا، مگر اس کے بعد اسے ”داخل دفتر“ کر کے پھر سے اپنا الگ الگ راگ الپا شروع کر دیا تھا۔ آج ضرورت اس امر کی ہے کہ اس موقف کی فائلوں کی گرد جھاڑ کر اسے ایک بار پھر ہر سطح پر قوم کے سامنے لایا جائے اور واضح کیا جائے کہ ہم نے اپنا متفقہ موقف اتنے سال قبل واضح کر دیا تھا، اس میں کوئی ابہام نہیں ہے، اور ہم آج بھی تو می وحدت، ملکی سالمیت و خود مختاری، نفاذ شریعت اور دہشت گردی کے حوالہ سے قوم کے ساتھ کھڑے ہیں۔ آخہ میں اس موقف کے اظہار میں ”حباب“ کیوں محسوس ہو رہا ہے؟

شیخ الازہر کے نام مکتوب

[عالم اسلام کے قدیم علمی مرکز جامعہ ازہر قاہرہ میں ۲۳ دسمبر کو ”مواجہۃ التطرف والارهاب“ (دہشت گردی اور انہیا پسندی کا مقابلہ) کے عنوان پر دور و زہ عالمی کانفرنس ہوئی جس میں مختلف ممالک کے سر کردہ علماء کرام شریک ہوئے۔ جامعہ کے سربراہ شیخ الازہر معالیٰ الدکتور ارشیخ احمد الطیب حنفیۃ اللہ تعالیٰ کی طرف سے راقم الحروف کوئی کانفرنس میں شرکت کا دعوت نامہ موصول ہوا، مگر بعض وجوہ کے باعث میں سفر کا پروگرام نہیں بناسکا، البتہ شیخ الازہر محترم کے نام ایک عریضہ میں اس موضوع کے حوالہ سے اپنے تاثرات و احساسات انہیں بھجوادیے۔ اس عریضہ کا اردو متن تاریخی کی خدمت میں پیش کیا جا رہا ہے۔]

باسمہ سبحانہ

عزت مآب اشیخ الفاضل الحتر م احمد طیب صاحب حفظہ اللہ تعالیٰ
رئیس الجامعۃ الاذہر الشریف، قاہرہ۔
السلام علیکم ورحمة اللہ وبرکاتہ۔ مراج گرامی؟

۳، دسمبر ۲۰۱۲ کو الاذہر الشریف میں ”مواجہۃ التطرف والارهاب“ کے موضوع پر منعقد ہونے والے دورو زہ موئمر میں شرکت کا دعوت نامہ موصول ہوا۔ یاد فرمائی کا تہذیل سے شکریہ! میرے لیے اس موئمر میں حاضری سعادت و برکت کی بات ہوتی، مگر وقت کی کمی اور دیگر طے شدہ مصروفیات کے باعث اس سعادت سے محروم رہوں گا جس پر صمیم قلب سے معذرت خواہ ہوں۔ والudder عند کرام الناس مقبول۔

البته اس شرکت سے کلیئے محروم رہنے کو بھی جی نہیں چاہتا، اس لیے موئمر کے عمومی موضوع کے حوالہ سے اپنے کچھ تاثرات اور گزارشات تحریری طور پر بھجوانے کی جسارت کر رہا ہوں، اس امید پر کہ غور و فکر کے کسی گوشہ میں شاید ان کو بھی کچھ جگہ نہیں آ جائے۔

تاریخ کے طالب علم اور نفاذ اسلام کی جدوجہد کے شعوری کارکن کے طور پر الاذہر الشریف کی خدمات اور مقام و مرتبہ سے کچھ نہ کچھ آ گاہ ہوں اور ایک موقع پر حاضری کی سعادت حاصل ہونے کی وجہ سے ازہر کے علمی و فکری ماحول سے بھی کسی حد تک مانوس ہوں۔ مجھے اکتوبر ۱۹۸۸ء کے دورانِ لندن جاتے ہوئے چند روز قاہرہ میں گزارنے کا موقع ملا تھا اور شیخ الاذہر معالی الدکتور جاد الحق علی جاد الحق رحمہ اللہ تعالیٰ کی زیارت کے لیے الاذہر الشریف میں حاضری دی تھی، مگر وہ تشریف فرمانہیں تھے، اس لیے نفاذ شریعت کے حوالہ سے چند علمی و فکری سوالات مکتب الاذہر کے سپرد کیے تھے جن کے جوابات معالی الدکتور مرحوم نے ۲ نومبر ۱۹۸۸ء کو تحریر فرمایا کہ اس کے لیے اور ہم نے الشریعہ کا دین گو جرانوالہ کے آرگن ماہنامہ ”الشرعیہ“ کی اشاعت کا آغاز اکتوبر ۱۹۸۹ء میں ان کے اسی وقیع علمی مقالے سے کیا تھا۔ ”الشرعیہ“ بحمد اللہ تعالیٰ اس وقت سے پابندی کے ساتھ شائع ہو رہا ہے اور نفاذ شریعت کی علمی و فکری جدوجہد میں مصروف ہے۔ یہ مجلہ اردو زبان میں شائع ہوتا ہے اور ویب سائٹ alsharia.org پر بھی پڑھا جاتا ہے۔

عالی مرتبت! ارهاب اور ظرف بلاشبہ آج کی دنیا کا اہم ترین مسئلہ ہے جس نے نصرافِ امنِ عالم کے لیے شدید خطرات پیدا کر دیے ہیں بلکہ امت مسلمہ بھی اس کی وجہ سے متنوع مشکلات و مسائل سے دوچار ہو گئی ہے۔ اس صورت حال میں امت مسلمہ کی صحیح سمت راہ نہماں کرنا علماء اسلام کی اہم ترین ذمہ داری ہے اور ”الاذہر الشریف“ کا یہ موئمر یقیناً اس سلسلہ میں اہم پیش رفت ثابت ہو سکتا ہے۔ مگر میری گزارش ہے کہ ارهاب اور ظرف کی معروضی صورت حال کا جائزہ لینے کے ساتھ اس کے پس منظر اور اسباب و عوامل پر نظر ڈالنا بھی ضروری ہے، کیونکہ موجودہ صورت حال

اچانک نمودار نہیں ہوتی اور نہ کسی وقت منصوبہ بندی کا نتیجہ ہے، بلکہ اس کے پیچھے صدیوں کی فکری، علمی اور تہذیبی کشکاش کا فرمایہ ہے جسے سامنے رکھے بغیر نہ تو موجودہ صورت حال اور معرفتی حالت تک صحیح طور پر سائیٰ حاصل کی جا سکتی ہے اور نہیں اس کے علاج اور اصلاح کے لیے درست حکمت عملی اختیار کی جاسکتی ہے۔

علماء اسلام امت کے اطباء ہیں اور سمجھدار طبیب کا کام یہ ہوتا ہے کہ وہ بیماری کے اسباب معلوم کرتا ہے، اس کی مرحلہ وار تدریج پر نظر رکھتا ہے، اس کی بڑوں کو تلاش کرتا ہے اور بیماری کا علاج کرنے سے قبل اس کے اسباب کے راستے بند کرنے کی کوشش کرتا ہے۔ کیونکہ اسباب کی پیدائش اور افزائش کوروں کے بغیر صرف وقت علاج کرتے چلے جانے سے وقت کے ضیاع اور بیماری میں اضافے کے بغیر کچھ بھی حاصل نہیں ہوتا۔

عزم آب! میں یہ عرض کرنے کی اجازت چاہوں گا کہ ارہاب اور ظرف کی موجودہ شکل دراصل مغربی استعمار کے اس مسلسل طرزِ عمل کا فطری رد عمل ہے جو وہ کئی صدیوں سے عالم اسلام اور امت مسلمہ کے بارے میں اختیار کیے ہوئے ہے اور جس کی عینی اور شدت میں کمی کی بجائے آج بھی اضافہ ہو رہا ہے۔ مغربی استعمار کے اس مسلسل طرزِ عمل کے سیاسی، معاشری، اور سائنسی پبلکوں سے قطع نظر کرتے ہوئے اس وقت صرف چند دنی، فکری اور ثقافتی دائرہوں کی طرف توجہ دلانا مناسب سمجھوں گا جو یقیناً آپ جیسے اصحاب علم و دانش کی نظر میں ہیں، مگر میں یاد ہانی کے ثواب سے محروم رہنا پسند نہیں کرتا۔ اس وقت صورت حال یہ ہے کہ:

--- O مغرب نے آسمانی تعلیمات اور وحی الہی کے معاشرتی کردار کی نفی کرتے ہوئے جو فلسفہ زندگی متعارف کرایا ہے، وہ اسی معاشرت کا قطبی اور آخری معیار قرار دے کر پوری دنیا پر مسلط کرنے کے درپے ہے اور خاص طور پر عالم اسلام میں قرآن و سنت کے احکام و قوانین اور مسلمانوں کی معاشرتی روایات و اقدار اس کی مخالفانہ مہم اور معاندانہ پر و پیغامبر کا سب سے بڑا ہدف ہیں۔

--- O مغرب نے جن وجوہ اور اسباب کے باعث اپنے خاندانی نظام کو خود اپنے ہاتھوں سبوتاً تکریلیا ہے، وہی وجوہ اور اسباب مسلم معاشروں میں عام کرنے کے لیے مغربی طاقتلوں کی توانائی اور وسائل بے محابہ استعمال ہو رہے ہیں۔

--- O عالم اسلام میں ”خلافت اسلامیہ“ کا مغلظ منصوبہ بندی کے ساتھ خاتمه کرنے کے بعد خلافت کے دوبارہ قیام اور شریعت اسلامیہ کے نفاذ کے ہر امکان کو روکنے کے مسئلہ کو مغرب نے موت و حیات کا مسئلہ بنا لیا ہے اور تم طریقی کی انہایا ہے کہ غالب مسلم اکثریت رکھنے والے کسی ملک کو بھی اپنے ماحول میں قرآن و سنت کے احکام و قوانین کے نفاذ کا حق دینے سے صاف انکار کیا جا رہا ہے، صرف اس لیے کہ مغرب کے خود ساختہ فلسفہ و ثقافت کے لیے وہ قابل قبول نہیں ہے۔

--- O اقوام متحده کے نام پر عالمی صورت حال کو نشروں کرنے کے لیے جو نظام قائم کیا گیا ہے، اس میں اسلام

اور مسلمانوں کے تشخص اور امتیاز کو کسی شعبہ میں اور کسی سطح پر قبول نہیں کیا جا رہا جس کی وجہ سے دنیا کی آبادی کام کم ازکم پانچواں حصہ اس نظام میں اپنے مذہبی اور شفافی تشخص امتیاز سے محروم ہے، جبکہ اقوام متحده کی پالیسی سازی اور انتظامی کنٹرول میں بھی مسلم امداد کا سرے سے کوئی کردار موجود نہیں ہے۔

--- ○ مغرب نے سوڈان اور انڈونیشیا میں تو اپنے مفادات کے تحت مذہبی بنیاد پر ریفرنڈم کے ذریعہ ملک کی تقسیم اور آزاد مسیحی ریاستوں کی تشكیل کی راہ ہموار کر لی ہے، مگر فلسطین اور کشیر کے مسلمانوں کو یعنی دینے میں مسلسل ٹال مٹول سے کام لایا جا رہا ہے۔

--- ○ سوویت یوینین کے خلاف جنگ میں مغرب کی اپنی ضرورت تھی تو افغانستان میں عسکریت پسندی جہاد کا درجہ رکھتی تھی اور اس سے سیاسی، مالی، اخلاقی اور فوجی ہر لحاظ سے مکمل سپورٹ فراہم کی گئی تھی، مگر اس عسکریت نے جب امریکہ سے وہی مطالبہ کیا جس مطالبے پر اس نے روس سے جنگ لڑی تھی تو جہاد نے اچانک دہشت گردی کا عنوان اختیار کر لیا اور فریڈم فائز سب کے سب راقوں رات دنیا کے لیے نظرہ بن گئے۔

عالیٰ مرتبت! اسلام اور مسلمانوں کے بارے میں مغرب کے مسلسل طرزِ عمل کے صرف چند تکلیف دہ پبلووں کا میں نے ذکر کیا ہے۔ اس فہرست کو بہت طویل کیا جا سکتا ہے مگر منونے کے لیے شاید یہی کافی ہیں۔ میں انتہائی دکھ اور مذہر کے ساتھ یہ عرض کرنے پر مجبور ہوں کہ اس صورت حال میں ہم علماء کرام نے امت مسلمہ کو عملی طور پر راہنمائی فراہم کرنے میں کوئی مؤثر کردار ادا نہیں کیا۔ ہم نے خود کو دین کے چند دائروں تک محدود کر کے امت مسلمہ کو انہی گروہوں اور طبقات کے رحم و کرم پر چھوڑ رکھا ہے جن کی تعلیم و تربیت اور کردار اسازی خود مغرب نے کی ہے اور وہ امت مسلمہ کو الجھنوں سے نجات دلانے کی بجائے ان الجھنوں کو مزید پچیدہ کرتے چلے جا رہے ہیں۔

میرے محدودم! آج مسلم نوجوان کی زبان سے خلافت کا نغہرہ من کر اور اس کے ہاتھ میں کلاںٹکوف دیکھ کر مجھے غصہ آ رہا ہے، لیکن مجھے یہ بھی سوچنا چاہیے کہ اسے خلافت کے قیام کے غلط طریق کا راستہ روکنے سے قبل میں نے قیام خلافت کے صحیح طریق کا رکی طرف اس کی راہنمائی کرنے میں کیا کردار ادا کیا ہے؟

ہم درسگاہ میں نئی نسل کو یہ سبق دیتے ہیں اور نمبر رسول پر مسلمان عوام کو یہ بتاتے ہیں کہ شرعی قوانین پر مسلم معاشرہ میں عمل کرنا ضروری ہے اور خلافت کا قیام مسلم امداد کے واجبات میں سے ہے، تو اس کے لیے صحیح طریق کا رکی طرف راہنمائی بھی ہماری ذمہ داری ہے، بلکہ علماء کرام کا کام صرف راہنمائی کرنا نہیں بلکہ عملی قیادت بھی انہی کے کرنے کا کام ہوتا ہے۔

شیخ محترم! میں اس بات سے پوری طرح متفق ہوں اور اپنی تحریر و تقریر میں اس کا مسلسل ذکر کرتا رہتا ہوں کہ خلافت کا قیام تشدید اور عسکریت کے ذریعہ نہیں بلکہ امت مسلمہ کے عمومی اعتماد کے ذریعہ ہی ہو سکتا ہے۔ اسی طرح کسی مسلمان ملک میں نفاذ شریعت کے لیے ہتھیار اٹھانا درست نہیں ہے بلکہ رائے عامہ کی قوت کے ساتھ اس چدو جہد کو

آگے بڑھنا ہی موجودہ حالات میں زیادہ مؤثر اور قابل عمل ہے۔ لیکن یہ بات بھی میرے سامنے ہے کہ ہم علماء کرام مسلم عوام اور نئی نسل کو آدمی بات گول کر جاتے ہیں۔ ہم یہ تو بتاتے ہیں کہ یہ طریق کا رغطہ ہے، لیکن یہ نہیں بتاتے کہ کون ساطریق کا صحیح ہے اور اس کے لیے ہم امت کی کیا راہ نمائی کر سکتے ہیں۔

میں خود کو اس میں پوری طرح شامل سمجھتے ہوئے عرض کروں گا کہ تطرف اور ارباب کی موجودہ مکروہ اور مذموم شکل کے پیچھے خود ہمارا یعنی علماء کرام کا طرز عمل بھی کارفرما ہے، اس لیے ہمیں خود اپنی محاسبہ کرنا ہو گا اور امت مسلمہ کی مجموعی صورت حال، مشکلات، تقاضوں اور عالم اسلام کی فکری، علمی اور تہذیبی ضروریات کا سنجیدگی کے ساتھ جائزہ لے کر خود کو اور خاص طور پر ان لوگوں کو جنہیں مستقبل قریب میں علمی و دینی راہ نمائی کا فریضہ سرانجام دینے کے لیے ہم تیار کر رہے ہیں، اس حوالہ سے شعوری راہ نمائی اور بیداری کا ماحول فراہم کرنا ہو گا۔ ورنہ شاید ہم عند اللہ اور عند الناس سرخرو نہیں ہو سکیں گے۔

اج جس دنیا کو مسلمانوں کے ماحول میں تطرف اور ارباب کے فروغ کا شکوہ ہے، وہ اس تطرف اور ارباب کے اسباب فراہم کرنے اور اس کا ماحول قائم کرنے میں پوری طرح شریک رہی ہے۔ مجیب بات ہے کہ تطرف اور ارباب کا ماحول قائم کرنے میں توسیب شریک ہیں مگر اسے ختم کرنے کی ذمہ داری صرف مسلمانوں پر بلکہ صرف علماء کرام اور اہل دین پر ڈالی جا رہی ہے۔ ہمیں دنیا کے اس دوسرے معیار کو بھی بے نقاب کرنا ہو گا اور تطرف اور ارباب کے سد باب کے لیے حقیقت پسندی کا راستہ اختیار کرنا ہو گا، ورنہ ہم امت مسلمہ کے ساتھ بلکہ خود اپنے ساتھ بھی انصاف نہیں کر پائیں گے۔

عالی مرتبت! مجھے احساس ہے کہ میرا الجہہ اور طرز تحریر شاید خخت ہو گیا ہے، اس لیے تھہ دل سے معدت خواہ ہوں، اور درخواست کر رہوں کہ اسے نظر انداز کرتے ہوئے میری گزارشات اور احساسات پر ضرور غور کر لیا جائے۔ میں دعا گوہوں کے اللہ تعالیٰ الازہر الشریف کے اس وقیع مؤتمر کو امت مسلمہ کی صحیح سمت راہ نمائی کا مؤثر ذریعہ بنائیں۔ آمین یا رب العالمین۔

شکریہ! والسلام

ابو عمر زاہد ارشادی

سیکرٹری جزل پاکستان شریعت کونسل

ڈائریکٹر اشریفہ کادی گوجرانوالہ

کیم ۲۰۱۳ء